

Text:

Folio 88 → : Phil 2,14-27[29]

Beginn der Seite korrekt

ροβ

01 -μῶν καὶ διαλογισμῶν, <sup>2,15</sup> ἵνα ἦτε <sup>5</sup> ἄμεμπτοι καὶ  
 02 ἀκέραιοι, τέκνα θεοῦ ἄμωμα μέσον γενεᾶς  
 03 σκολιᾶς καὶ διεστραμμένης, ἐν οἷς φαίνεσ-  
 04 θε ὡς φωστῆρες ἐν κόσμῳ, <sup>16</sup> λόγον ζωῆς ἐπέ-  
 05 χοντες, εἰς καύχημα ἑμοὶ εἰς ἡμέραν Χριστοῦ,  
 06 ὅτι οὐκ εἰς κενὸν ἔδραμον οὐδὲ εἰς κενὸν  
 07 ἔκοπίασα. <sup>17</sup> Ἀλλ' <sup>6</sup> εἰ καὶ σπένδομαι ἐπὶ τῇ θυσίᾳ  
 08 καὶ λειτουργίᾳ τῆς πίστεως ὑμῶν, χαίρω καὶ  
 09 συγχαίρω πᾶσιν ὑμῖν. <sup>18</sup> τὸ δὲ αὐτὸ καὶ ὑμεῖς  
 10 χαίρετε καὶ συγχαίρετέ μοι.  
 11 <sup>19</sup> Ἐλπίζω δὲ ἐν κυρίῳ Ἰησοῦ Τιμόθεον ταχέως  
 12 πέμψαι ὑμῖν, ἵνα καὶ γὰρ εὐψυχῶ γνοῦς τὰ  
 13 περὶ ὑμῶν. <sup>20</sup> οὐδένα γὰρ ἔχω ἰσόψυχον, ὅστις γνη-  
 14 σίως τὰ περὶ ὑμῶν μεριμνήσει. <sup>21</sup> οἱ πάντες γὰρ  
 15 τὰ ἑαυτῶν ζητοῦσιν, οὐ τὰ Ἰησοῦ Χριστοῦ. <sup>22</sup> τὴν δὲ  
 16 δοκιμὴν αὐτοῦ οἶδατε <sup>7</sup>, ὅτι ὡς πατρὶ τέκνον  
 17 σὺν ἑμοὶ ἐδούλευσεν εἰς τὸ εὐαγγέλιον. <sup>23</sup> τοῦ-  
 18 τον μὲν οὖν ἐλπίζω πέμψαι ὡς ἂν ἀφίδω τὰ  
 19 περὶ ἐμὲ ἐξαυτῆς. <sup>24</sup> πέποιθα <sup>8</sup> ἐν κυρίῳ ὅτι καὶ  
 20 αὐτὸς ταχέως ἐλεύσομαι. <sup>25</sup> Ἀναγκαῖον δὲ ἡγη-  
 21 σάμην Ἐπαφρόδιτον τὸν ἀδελφὸν καὶ συν-  
 22 εργὸν καὶ συστρατιώτην μου, ὑμῶν δὲ ἀπό-  
 23 στολον καὶ λειτουργὸν τῆς χρείας μου, πέμψαι  
 24 πρὸς ὑμᾶς, <sup>26</sup> ἐπειδὴ ἐπιποθῶν ἦν

<sup>5</sup> Standardtext: γένησθε.

<sup>6</sup> Standardtext: Ἀλλὰ.

<sup>7</sup> Standardtext: γινώσκετε.

<sup>8</sup> Standardtext: πέποιθα δὲ.